


TNPSC துளிகள்

- ❖ அமெரிக்க நாடாளுமன்றத்தில் இரண்டு முறை உரையாற்றிய முதல் இந்தியப் பிரதமர் என்ற பெருமையினைப் பெற்றவர் நரேந்திர மோடி ஆவார்.
 - இதன் மூலம் அவர் நெல்சன் மண்டேலா மற்றும் வின்ஸ்டன் சர்ச்சில் மற்றும் பெஞ்சமின் நெதன்யாகு போன்ற தலைவர்களின் குழுவில் இடம் பெற்றுள்ளார்.
- ❖ அமல் குழந்தை (கேர்ள்) விளம்பரச் சின்னத்துடன் கூடிய 'முழுமையான வெண்ணெய்' (அட்டரலி பட்டர்லி) என்றப் பிரச்சாரத்தினை (1966) உருவாக்கிய சில்வெஸ்டர் டகூன்ஹா சமீபத்தில் மும்பையில் காலமானார்.

தேசியச் செய்திகள்

ஒரு நாடு ஒரு உதவி எண்



Need For Change

The response time by the CIF, which renders helpline services, is about 60 minutes to respond to children's distress calls

The current system lacks interoperability with other services like police, fire, ambulance

Around 200 of 568 helplines in districts were found to be out of order

- ❖ மத்திய அரசானது, ERSS-112 (அவசர நடவடிக்கை உதவி வழங்கீட்டு அமைப்பு) உடன் மகளிர் உதவி எண், குழந்தைகளுக்கான உதவி எண் ஆகியவற்றினை ஒருங்கிணைக்க முடிவு செய்துள்ளது.
- ❖ 2015 ஆம் ஆண்டு சிறார் நீதி (குழந்தைகளின் பராமரிப்பு மற்றும் பாதுகாப்பு) சட்டத்தின் 2(25)வது பிரிவின் கீழ் குழந்தைகளுக்கான உதவி எண் சேவைகள் வரையறுக்கப் பட்டு உள்ளன.
- ❖ இது நெருக்கடி நிலையில் உள்ள குழந்தைகளை அவசர கால அல்லது நீண்ட காலப் பராமரிப்பு மற்றும் மறுவாழ்வு சேவையுடன் இணைக்கின்ற 24 மணி நேர அவசர காலச் சேவையாகும்.
- ❖ நெருக்கடியில் உள்ள எந்தவொரு குழந்தையும் அல்லது அவர்கள் சார்பாக எந்தவொரு வயது வந்த நபரும் நான்கு இலக்க இலவச எண்ணை (1098) அழைப்பதன் மூலம் இந்தச் சேவையை அணுகலாம்.

- ❖ கேரளாவில் உள்ள மேம்படுத்தப்பட்ட கணினி முறைக்கான மையம் (C-DAC) ஆனது, 1098 என்ற குழந்தைகளுக்கான ஒரு உதவி எண்ணின் தன்னியக்கம் மற்றும் ERSS-112 உடன் அதனை ஒருங்கிணைத்தல் ஆகியவற்றிற்கான ஒரு மொத்தத் தொழில்நுட்பத் தீர்வு வழங்குனராக (TSP) உள்ளது.

மேக விதைப்புத் தொழில்நுட்பத்திற்கானச் சோதனை



- ❖ கான்பூரின் இந்தியத் தொழில்நுட்ப கல்விக் கழகமானது (IITK) மேக விதைப்புத் தொழில்நுட்பத்திற்கான ஒரு சோதனை ஓட்டத்தினை மேற்கொண்டது.
- ❖ வறண்ட நிலை மற்றும் காற்று மாசுபாட்டை எதிர்த்துப் போராட உதவும் மழைக்கான உகந்தச் சூழ்நிலையை உருவாக்க உதவுவதை இது நோக்கமாகக் கொண்டுள்ளது.
- ❖ மேக விதைப்புத் தொழில்நுட்பம் என்பது சில்வர் அயோடைடு, உலர் பனிக்கட்டி, சாதாரண உப்பு மற்றும் பிற தனிமங்கள் போன்ற பல்வேறு இரசாயன காரணிகளைப் பயன்படுத்தி மழைப் பொழிவிற்கான வாய்ப்பினை அதிகரிக்கும் நோக்கத்துடன் மேற்கொள்ளப் படுகிறது.

சர்வதேசச் செய்திகள்

வங்காளதேசத்தில் மாறுநிலைப் பண மதிப்பு நிர்ணயம்

- ❖ வங்காளதேசத்தின் மத்திய வங்கியானது, அந்த நாட்டின் வரலாற்றில் முதல் முறையாக சந்தை விநியோகம் மற்றும் தேவை அடிப்படையில் பண மதிப்பு நிர்ணயம் செய்ய அனுமதித்துள்ளது.
- ❖ 4.7 பில்லியன் டாலர் கடன் திட்டத்தில் இருந்து அதிகப்படியான பணத்தைப் பெறச் செய்வதற்காக சர்வதேச நாணய நிதியத்தில் இருந்து வழங்கப்பட்ட கோரிக்கைகளின் படி இந்த நடவடிக்கை மேற்கொள்ளப் படுகிறது.
- ❖ இந்த ஆண்டு பாகிஸ்தான், எகிப்து மற்றும் லெபனான் ஆகியவை தங்கள் நிலையான பணப் பரிமாற்று விகிதங்களைக் குறைத்துள்ளன.
- ❖ ஒரு மாறுநிலைப் பண பரிமாற்று விகிதம் என்பது ஒரு நாட்டின் நாணய மதிப்பானது மற்ற நாணயங்களுடன் ஒப்பிடப்படும் போது, சந்தை விநியோகம் மற்றும் தேவை

அடிப்படையில் அந்நியச் செலாவணிச் சந்தையினால் நிர்ணயிக்கப்படும் ஒரு முறை ஆகும்.

- ❖ ஒரு நிலையான பணப் பரிமாற்று விகிதத்திற்கு முரணான இந்த விகிதத்தில் அரசு என்பது முழுமையாக அல்லது பெருமளவில் இந்த விகிதத்தைத் தீர்மானிக்கிறது.

Fixed Exchange Rate	Basis	Flexible Exchange Rate
The system of exchange rate in which exchange rate is officially declared and fixed by the government.	Meaning	The system of exchange rate in which value of a currency is allowed freely to float as determined by demand for and supply of foreign exchange.
It ensures stability in international money market / exchange market. Day to day fluctuations are avoided.	Stability	It causes instability in the international money market.
It implies low risk and low uncertainty of future payments. It encourages international trade.	International Trade	Instability in foreign exchange market causes instability in the area of international trade.
It discourages venture capital in international money market.	Venture Capital	It encourages venture capital in international money market.
It is often supported with huge international reserves of gold. This is because of different currencies are directly or indirectly convertible into gold.	International Reserves	It is not to be supported with international reserves

செயின்ட் பீட்டர்ஸ்பர்க் சர்வதேசப் பொருளாதார மன்றம்



- ❖ 26வது செயின்ட் பீட்டர்ஸ்பர்க் சர்வதேசப் பொருளாதார மன்றமானது, (SPIEF) ரஷ்யாவின் இரண்டாவது பெரிய நகரத்தில், சமீபத்தில் நடைபெற்றது.

- ❖ SPIEF என்பது வணிகம் மற்றும் பொருளாதாரத் துறையின் ஒரு தனித்துவமான நிகழ்வு ஆகும்.
- ❖ இது 1997 ஆம் ஆண்டு முதல் நடைபெற்று வருகிறது.
- ❖ 2006 ஆம் ஆண்டு முதல் இது ரஷ்யக் கூட்டமைப்பின் தலைவரின் ஆதரவில் நடத்தப்படுகிறது.
- ❖ இந்தப் பகுதியில் நடைபெறும் உலக வணிகச் சமூகத் தலைவர்களின் ஒரு உயர்நிலைச் சந்திப்பு இதுவாகும்.

பொருளாதாரச் செய்திகள்

ரஷ்ய எண்ணெய் இறக்குமதியானது வரலாறு காணாத அளவிற்கு உயர்வு




- ❖ இந்தியாவினால் அதிகளவில் மேற்கொள்ளப்பட்டு வரும் ரஷ்ய எண்ணெய் இறக்குமதி என்பது, மே மாதத்தில் ஒரு நாளைக்கு சுமார் 1.95 மில்லியன் பீப்பாய்கள் என்ற சாதனை அளவினை எட்டியுள்ளது.
- ❖ இந்தியா உலகின் மூன்றாவது பெரிய எண்ணெய் நுகர்வோர் மற்றும் இறக்குமதியாளர் நாடாக உள்ளது.
- ❖ இந்திய நாடானது, வெளிநாட்டுச் சந்தைகளில் இருந்து 80 சதவீதத்துக்கும் அதிகமான அளவில் எண்ணெய்யினைக் கொள்முதல் செய்கிறது.

சுற்றுச்சூழல் செய்திகள்

களிமண்ணைப் பயன்படுத்தி மருத்துவக் கழிவுகளை அகற்றுதல்

- ❖ குவஹாத்தியின் இந்தியத் தொழில்நுட்பக் கல்விக் கழகமானது, கழிவுகளில் உள்ள சில நோய்க் கிருமிகளை நடுநிலையாக்குவதற்குக் களிமண் சாந்துகளைப் பயன்படுத்தச் செய்வதற்கான ஒரு முறையினை அறிமுகப்படுத்தியுள்ளது.

- ❖ கயோலின் (வெண் களிமண்) களிமண்ணுடன் ஒப்பிடும் போது பெண்டோனைட்டில் வகையில் வைரஸ் சிதைவு விரைவாக இருப்பதாக பல ஆராய்ச்சிக் கண்டுபிடிப்புகள் வெளிப்படுத்தியுள்ளன.
- ❖ வைரஸை அகற்றும் திறன் ஆனது பெண்டோனைட்டின் தரம் மற்றும் களிமண் பரப்புகளில் வைரஸின் பல்லடுக்கு உறிஞ்சு திறன் ஆகியவற்றின் தரத்தைப் பொறுத்தது என்பது இந்த ஆராய்ச்சியில் கண்டறியப்பட்டது.
- ❖ வைரஸ்களைக் கொண்ட உயிரி மருத்துவக் கழிவுகள் (BMW) மனித ஆரோக்கியம், உணவுப் பாதுகாப்பு, விலங்குகளின் ஆரோக்கியம் மற்றும் சுற்றுச்சூழலுக்கு குறிப்பிடத் தக்க ஆபத்துக்களை ஏற்படுத்துகின்றன.



அறிக்கைகள் மற்றும் குறியீடுகள்

EIU உலகின் வாழத் தகுந்த சிறந்த நகரங்கள் குறியீடு 2023

Top 10 positions								
City	Location	Rank	Index	Stability	Healthcare	Culture & environment	Education	Infrastructure
Vienna	Austria	1	98.4	100.0	100.0	93.5	100.0	100.0
Copenhagen	Denmark	2	98.0	100.0	95.8	95.4	100.0	100.0
Melbourne	Australia	3	97.7	95.0	100.0	95.8	100.0	100.0
Sydney	Australia	4	97.4	95.0	100.0	94.4	100.0	100.0
Vancouver	Canada	5	97.3	95.0	100.0	97.2	100.0	96.4
Zurich	Switzerland	6	97.1	95.0	100.0	96.3	100.0	96.4
Calgary	Canada	7	96.8	100.0	100.0	87.3	100.0	100.0
Geneva	Switzerland	7	96.8	95.0	100.0	94.9	100.0	96.4
Toronto	Canada	9	96.5	100.0	100.0	94.4	100.0	89.3
Osaka	Japan	10	96.0	100.0	100.0	86.8	100.0	96.4
Auckland	New Zealand	10	96.0	95.0	95.8	97.9	100.0	92.9

Source: EIU.

- ❖ ஆஸ்திரியாவின் தலைநகர் வியன்னா நகரமானது, 2023 ஆம் ஆண்டிற்கான உலகின் "மிகவும் வாழத் தகுந்த நகரம்" என்று அறிவிக்கப்பட்டுள்ளது.

- ❖ டென்மார்க்கின் தலைநகர் கோபன்ஹேகனும், இந்தப் பட்டியலில் தனது இரண்டாவது இடத்தைத் தக்க வைத்துக் கொண்டுள்ளது.
- ❖ அதைத் தொடர்ந்து இதில் மெல்போரன் மற்றும் சிட்னி ஆகிய இரண்டு ஆஸ்திரேலிய நகரங்கள் இடம் பெற்றுள்ளன.
- ❖ பொருளாதாரத் தகவல் வழங்கீட்டு மையம் (EIU) என்ற அமைப்பானது இப்பட்டியலை வெளியிட்டுள்ளது.
- ❖ இந்தியாவினைச் சேர்ந்த புது டெல்லி மற்றும் மும்பை ஆகியவை 141வது இடத்திலும், சென்னை 144வது இடத்திலும் உள்ளன.
- ❖ அகமதாபாத் மற்றும் பெங்களூரு ஆகியவை முறையே 147 மற்றும் 148வது இடத்தில் இதில் உள்ளன.
- ❖ சிரியாவின் டமாஸ்கஸ் ஒரு தசாப்தத்திற்கும் மேலாக இந்தக் குறியீட்டில் மக்கள் வாழ மிக மோசமான சூழல் கொண்ட நகரமாக உள்ளது.

மாநிலச் செய்திகள்

வட இந்தியாவின் முதல் தோல் வங்கி




- ❖ வட இந்தியாவின் முதல் தோல் வங்கியானது, புது டெல்லியில் உள்ள சப்தர்ஜங் மருத்துவ மனையில் திறக்கப்பட்டுள்ளது.
- ❖ உயிரிழந்த நபர்களின் உடலின் தோலைத் தானமாக அளிக்கக் கூடிய ஒரு தோல் வங்கியான இது தீக்காயங்களுக்குச் சிகிச்சையளிப்பதில் உதவியாக இருக்கும்.
- ❖ உடலின் தோலை இறந்த ஆறு மணி நேரத்திற்குள் தானம் செய்யலாம் என்ற நிலையில், பதப்படுத்தப் பட்ட பிறகு தீக்காயங்கள் மற்றும் படுகாயங்களுக்கு சிகிச்சையளிக்க இவற்றைப் பயன்படுத்தலாம்.
- ❖ இந்தியாவில் மகாராஷ்டிராவில் ஏழு, சென்னையில் நான்கு, கர்நாடகாவில் மூன்று, மத்தியப் பிரதேசம் மற்றும் ஒடிசா ஆகிய மாநிலங்களில் தலா ஒன்று என மொத்தம் 16 தோல் வங்கிகள் உள்ளன.

முக்கிய தினங்கள்


அரசுமுறைச் செயல்பாடுகளில் பெண்களின் பங்கேற்பிற்கான சர்வதேச தினம் - ஜூன் 24

- ❖ உலகெங்கிலும் உள்ள அரசுமுறை மற்றும் முடிவெடுக்கும் துறைகளில் பங்கு பெற்று உள்ள ஊக்கமிக்கப் பெண்களை அங்கீகரிக்கும் வகையில் இந்த நாள் கொண்டாடப் படுகிறது.

- ❖ ஆர்மீனிய நாட்டின் தூதர் டயானா அப்கர் 20 ஆம் நூற்றாண்டின் முதல் பெண் அரசு முறை அதிகாரியாக கருதப்படுகிறார்.
- ❖ 2023 ஆம் ஆண்டிற்கான கருத்துரு என்பது "தடைகளை உடைத்தல், எதிர்காலத்தை வடிவமைத்தல் : நிலையான மேம்பாட்டிற்கு அரசுமுறை செயல்பாடுகளில் பெண்களின் பங்கேற்பு" என்பதாகும்.
- ❖ இந்த நாளானது கடந்த ஆண்டில் நடைபெற்ற ஐக்கிய நாடுகள் பொதுச் சபையின் (UNGA) 76வது அமர்வில் உருவாக்கப்பட்டது.
- ❖ 2023 ஆம் ஆண்டு ஜனவரி மாத நிலவரப்படி, 31 நாடுகளின் அரசு மற்றும்/அல்லது அரசாங்கத்தின் தலைவர்களாக 34 பெண்கள் பணியாற்றுகின்றனர்.



உலக வெண் புள்ளி நோய் தினம் - ஜூன் 25



- ❖ உடலில் சிறுசிறு திட்டுகளாக தோல் நிறமிகளை இழக்கின்ற ஒரு நாள்பட்ட தோல் குறைபாடான விட்டிலிகோ எனப்படும் வெண் புள்ளி நோய் பற்றிய விழிப்புணர்வை ஏற்படுத்துவதற்காக இத்தினமானது அனுசரிக்கப்படுகிறது.
- ❖ விட்டிலிகோ நோயால் பாதிக்கப்பட்டவர்களுக்கு ஆதரவை வழங்குதல் மற்றும் இந்தக் குறைபாடுடன் வாழும் தனிநபர்களின் உரிமைகள் மற்றும் நல்வாழ்வுக்காக என்று

போராடுதல், அவர்களின் நிலைமையைப் பற்றிய ஒரு சரியான புரிதலை மேம்படுத்தச் செய்தல் ஆகியவற்றை இந்த நாள் நோக்கமாகக் கொண்டுள்ளது.

- ❖ விட்டிலிகோ அனைத்து வயது, பாலினம் மற்றும் இனப் பின்னணியில் உள்ளவர்களைப் பாதிக்கிறது என்ற நிலையில் இந்நிலை ஏற்படுவதற்கான சரியான காரணம் இன்னும் முழுமையாக புரிந்து கொள்ளப்படவில்லை.
- ❖ இத்தினமானது, முதன் முதலில் 2011 ஆம் ஆண்டு ஜூன் 25 ஆம் தேதியன்று அனுசரிக்கப் பட்டது.

சர்வதேசக் கடலோடிகள் தினம் - ஜூன் 25

- ❖ சர்வதேச வர்த்தகம், உலகப் பொருளாதாரம் மற்றும் பொதுச் சமூகம் ஆகியவற்றில் இந்தக் கடல்வழி பயணர்கள் (கடலோடிகள்) ஆற்றும் தனித்துவமானப் பங்கினை இந்த நாள் அங்கீகரிக்கிறது.
- ❖ இது முதன்முதலில் 2010 ஆம் ஆண்டில் சர்வதேசக் கடல்சார் அமைப்பினால் (IMO) தொடங்கப் பட்டது.
- ❖ இந்த ஆண்டு கப்பல்களில் இருந்து வெளியாகும் மாசினைத் தடுப்பதற்கான சர்வதேச உடன்படிக்கை (MARPOL) ஏற்றுக் கொள்ளப்பட்டதன் 50வது ஆண்டு நிறைவைக் குறிக்கச் செய்கிறது.
- ❖ 2023 ஆம் ஆண்டிற்கான இந்தத் தினத்தின் கருத்துரு என்பது '50 ஆம் ஆண்டில் MARPOL உடன்படிக்கை - நமது உறுதிப்பாடு மேலும் தொடர்கிறது' என்பதாகும்.



இதரச் செய்திகள்

வரலாற்றுக்கு முந்தையக் காலகட்டத்தினைச் சேர்ந்தப் பாறை ஓவியங்கள் - குண்டூர்

- ❖ ஆந்திரப் பிரதேச மாநிலம் குண்டூர் மாவட்டத்தில் உள்ள ஓர்வகல்லு கிராமத்தில், ஒரு நிலத்தில் ஒருவர் உழுது கொண்டிருப்பதைச் சித்தரிக்கும் வகையிலான ஒரு இடைக் கற்காலப் பாறை ஓவியம் கண்டுபிடிக்கப் பட்டுள்ளது.



- ❖ இயற்கையாக உருவான ஐந்து குகைகளில், இரண்டு குகைகளின் பின் சுவர்கள் மற்றும் கூரைகளில் தனிச்சிறப்பு மிக்கச் சித்தரிப்புகளுடன் கூடிய பல பாறை ஓவியங்களால் அலங்கரிக்கப் பட்டுள்ளன.
- ❖ இவை ஏறக்குறைய கி.மு. 5000 ஆம் காலக் கட்டத்தினைச் சேர்ந்த இடைக் கற்கால மக்களால் உருவாக்கப்பட்டன.

